

មតិរបស់លោកឯកអគ្គរដ្ឋទូត Joseph A. Mussomeli
នៅក្នុងពិធីបិទសិក្ខាសាលាបណ្តុះបណ្តាលគ្រួសារសម្រាប់ស្ត្រីស្រីមន្ត្រីបណ្តុះបណ្តាល
របស់គ្រួសារស្រីមន្ត្រី
ស្ថានទូតអាមេរិកប្រចាំនៅក្នុងក្រុងភ្នំពេញ
ថ្ងៃទី ២៣ ខែ មិថុនា ឆ្នាំ ២០០៦

សូមគោរពឯកឧត្តម កុល ផេង
សូមគោរពលោកគ្រូ អ្នកគ្រូ សមាជិកសារពត៌មាន
អស់លោក លោកស្រី

ថ្ងៃនេះ ខ្ញុំមានក្តីសោមនស្សរីករាយដែលមានវត្តមាននៅទីនេះដើម្បីទទួលស្គាល់គ្រូឧទ្ទេសផ្នែក
ភាសាអង់គ្លេសចំនួន ១៩ នាក់
ដែលបានបញ្ចប់វគ្គរៀនសូត្រពិសេសស្តីពីវិធីសាស្ត្របង្រៀនភាសាអង់គ្លេស រយៈពេល ២ សប្តាហ៍
ដែលឧបត្ថម្ភថវិកាដោយស្ថានទូតសហរដ្ឋអាមេរិក ហើយដែលបានប្រព្រឹត្តទៅក្នុង
កិច្ចសហប្រតិបត្តិការជាមួយនិងក្រសួងអប់រំ និងនាយកដ្ឋានបណ្តុះបណ្តាលគ្រូ ។

សិក្ខាកាមនៅក្នុងសិក្ខាសាលានេះមានមកពីខេត្តបាត់ដំបង កណ្តាល ព្រៃវែង តាកែវ កំពង់ចាម
និងភ្នំពេញ ។ ការដែលពួកគេសុខចិត្តចាកឆ្ងាយពីគ្រួសាររបស់គេរយៈពេល ២
សប្តាហ៍ដើម្បីមកចូលរួមក្នុង សិក្ខាសាលា
សបញ្ជាក់ពីការស្រឡាញ់វិជ្ជាជីវៈហើយនិងការប្តេជ្ញាចិត្តរបស់គេ ។ ដូច្នេះ ជាបឋម ខ្ញុំសូមចាប់
ផ្តើមដោយសំដែងនូវការគោរពចំពោះការងាររបស់គេនៅក្នុងការបណ្តុះបណ្តាលគ្រូភាសាអង់គ្លេសនៅទូទ
ាំង ប្រទេស ។ ការបង្រៀនភាសាអង់គ្លេសមានន័យថាបើកទ្វារចំហទៅកាន់ពិភពលោកខាងក្រៅ ។
យើងជា ពលរដ្ឋដែលរស់នៅលើពិភពលោក ហើយយើងទទួលស្គាល់ថាការងាររបស់អ្នកក្នុងការបណ្តុះ
បណ្តាល គ្រូផ្នែក ភាសាអង់គ្លេសគឺមានសារៈសំខាន់ចាំបាច់ក្នុងការរៀបចំមនុស្សក្មេងៗ នៅកម្ពុជាសំរាប់
សង្គមទាំងមូលរបស់យើង ។

ភាសាអង់គ្លេសកំពុងតែក្លាយយ៉ាងឆាប់រហ័សទៅជានាព្យជាមូលដ្ឋានដែលមានលក្ខណៈស្ទើរតែសកលទៅហើយ ។ នៅទូទាំងពិភពលោក រាប់ពីប្រទេសចិនដល់ប្រទេសលីស៊ី ពីប្រទេសជប៉ុនរហូតដល់ប្រទេសថៃ

រដ្ឋាភិបាលកំពុងតែចំណាយលុយយ៉ាងច្រើនដើម្បីលើកទឹកចិត្តអោយពលរដ្ឋរបស់គេរៀនភាសា អង់គ្លេស ។ បច្ចុប្បន្ននេះ មានមនុស្សជាង ៥០០ លាននាក់ដែលនិយាយភាសាអង់គ្លេសជាភាសាកំណើតរបស់គេនៅក្នុងពិភពលោក ហើយក្នុងអំឡុងពេលមួយទសវត្សរ៍ មនុស្សជាង ២ ពាន់លាននាក់ទៀតនិយាយភាសាអង់គ្លេសជាភាសាទី ២ របស់គេ ដែលធ្វើអោយភាសាអង់គ្លេសក្លាយទៅជាភាសាដែលគេនិយាយច្រើនជាងគេនៅក្នុងពិភពលោក ។

ពិតហើយថា បើអ្នកចង់មានជោគជ័យនៅក្នុងពិភពលោក ភាសាអង់គ្លេសចាំបាច់ត្រូវតែជាមធ្យោបាយមួយយ៉ាងសំខាន់ ។ វាជាភាសាក្នុងពាណិជ្ជកម្ម បច្ចេកទេស និង អ៊ិនធឺណែត ។ សំរាប់ប្រទេសកម្ពុជា ដែលជាប្រទេសមួយធ្លាប់ឆ្លងកាត់ភាពឯកកោ ភាសាអង់គ្លេសគឺជាមធ្យោបាយមួយដែលជួយបើកទ្វារសំរាប់ប្រជាជាតិនិងប្រជាជននៃប្រជាជាតិនេះ ។ វានឹងជួយប្រទេសកម្ពុជាអោយចូលទៅក្នុងរបត់ពិភពលោកនៃ សកម្មភាពសេដ្ឋកិច្ច មានវិបុលភាពច្រើននិងមានជោគជ័យ ។

ជនជាតិអាមេរិកមិនមានមោទនៈភាពពេកទេចំពោះតួនាទីនៃភាសាអង់គ្លេសនៅក្នុងពិភពលោកនាពេលសព្វថ្ងៃនេះ ។ ដូចប្រទេសអូស្ត្រាលីដែរ សហរដ្ឋអាមេរិកជាប្រទេសដែលនិយាយភាសាអង់គ្លេសស្ទើរតែដោយសាររវាងចៃដន្យ ។ ពេលប្រទេសយើងត្រូវបានបង្កើតឡើងកាលពីជាង ២០០ ឆ្នាំមុន មនុស្សជាច្រើន នៅក្នុងអ្វីដែលយើងហៅថាសហរដ្ឋអាមេរិកនៅពេលនេះ បាននិយាយភាសាអង់គ្លេសម៉ែងបារាំងឬភាសាផ្សេងៗ ទៀត ។

វាដូចជាមានលក្ខណៈចៃដន្យដែលភាសាអង់គ្លេសបានក្លាយទៅជាភាសាជាតិរបស់យើង ។

ចំណុចមួយគឺថាការដែលជនជាតិខ្មែររៀនភាសាអង់គ្លេសមិនមែនមានន័យថាគេមិនស្នេហាជាតិនោះទេ ។ ជនជាតិខ្មែរមិនមែនរៀនភាសាអង់គ្លេសដោយសារគេចង់អោយដូចជនជាតិអាមេរិកអង់គ្លេសឬអូស្ត្រាលីនោះទេ ។

គេរៀនអង់គ្លេសយកធ្វើជាមធ្យោបាយមួយដែលធ្វើអោយគេអាចនិយាយជាមួយនឹងមនុស្សមកពីប្រទេសផ្សេងៗទៀត ដើម្បីរៀនសូត្រ ដើម្បីចូលរួមនៅក្នុងការផ្លាស់ប្តូរផ្នែកសិក្សាអប់រំ និងដើម្បីអោយខ្លួន គេបានចំរុងចំរើន ។

ភាសាអង់គ្លេសនឹងធ្វើអោយប្រទេសកម្ពុជាកាន់តែរឹងមាំដើម្បីអាចការពារបេតិកភ័ណ្ណ

វប្បធម៌របស់ខ្លួនបាននិងដើម្បីអោយប្រជាជនខ្មែរអាចបង្រៀនអ្នកដទៃពីវប្បធម៌ ប្រវត្តិសាស្ត្រ និង សិល្បៈខ្មែរ ។

ពួកយើងខាងស្ថានទូតសហរដ្ឋអាមេរិក មានកិត្តិយសនៅក្នុងការជួយដល់ការអប់រំផ្នែកភាសា អង់គ្លេសនៅក្នុងប្រទេសកម្ពុជា ។ យើងមានកម្មវិធីផ្សេងៗ ដែលមិនត្រឹមតែធ្វើការជាមួយនឹងមជ្ឈមណ្ឌល បណ្តុះបណ្តាលគ្រូភូមិភាគទេ តែថែមទាំងផ្តល់អាហាររូបករណ៍សំរាប់សិក្សាភាសាអង់គ្លេសដល់សិស្សនៅវិទ្យា ល័យ បើកថ្នាក់បង្រៀនភាសាអង់គ្លេសសំរាប់អ្នកសារពត៌មាន ផ្តល់អ្នកជំនាញឯកទេសដើម្បីជួយរៀបចំកម្ម វិធីសិក្សានិងការពង្រឹងក្រុមសាស្ត្រាចារ្យនៅកំរិតថ្នាក់សកលវិទ្យាល័យ ហើយជួយដល់សន្និសីទប្រចាំឆ្នាំ CamTESOL ។

នៅទីបញ្ចប់ ខ្ញុំសូមសំដែងនូវអំណរគុណចំពោះបណ្ឌិត Alan Klein ដែលជាអ្នកជំនាញផ្នែកភាសា អង់គ្លេសរបស់ក្រសួងការបរទេសសហរដ្ឋអាមេរិកនៅក្នុងប្រទេសកម្ពុជា ដែលបានធ្វើការសំរាប់រូលសិក្ខា សាលានេះហើយបានបង្រៀនមួយផ្នែកធំនៅក្នុងវគ្គរៀនសូត្រនេះ ។ ខ្ញុំសូមសំដែងអំណរគុណផងដែរចំពោះ លោក សី Alexandria Hadden អ្នកជំនាញផ្នែកភាសាអង់គ្លេសនៅប្រទេសវៀតណាម ដែលបានធ្វើដំណើរ មកកាន់ប្រទេសកម្ពុជាដើម្បីជួយក្នុងវគ្គរៀនសូត្រនេះ និងសូមថ្លែងអំណរគុណចំពោះលោក George Wilcox មន្ត្រីទទួលខុសត្រូវប្រចាំតំបន់ផ្នែកភាសាអង់គ្លេសប្រចាំនៅទីក្រុងបាងកក ដែលបានរៀបចំកម្មវិធី សិក្សាមួយផ្នែកធំដែលត្រូវបានយកមកប្រើក្នុងសិក្ខាសាលានេះ ។ ពិតហើយ ខ្ញុំសូមអរគុណដល់មនុស្សគ្រប់ គ្នានៅក្នុងក្រសួងអប់រំចំពោះការគាំទ្រនិងកិច្ចសហប្រតិបត្តិការរបស់ គេនៅក្នុងការរៀបចំសិក្ខាសាលានេះ ។ ហើយចុងក្រោយបំផុត ខ្ញុំសូមសរសើរដល់គ្រូឧទ្ទេសផ្នែកភាសា អង់គ្លេសដែលបានរៀនចប់វគ្គនេះប្រកបដោយជោគជ័យ ។ ខ្ញុំសង្ឃឹមដោយស្មោះស្ម័គ្រថាសិក្ខាសាលានេះ នឹងជួយអ្នកក្នុងការពង្រឹងការ អប់រំផ្នែកភាសាអង់គ្លេសនៅក្នុងប្រទេសនេះ ។ សូមអរគុណ

